

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, అష్టపంచాశత్తమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ అష్టపశ్చాశత్తమోఽధ్యాయాః

బృహదశ్వ ఉవాచ

వృతే తు నైషధే భైరూ లోకపాలా మహాజనః ।
యాంతో దదృశురాయాంతం ద్వాపరం కలినా సహ ॥ 58-1॥

అథాబ్రవీత్ కలిం శక్రః సంప్రేక్ష్య బలవృత్రహా ।
ద్వాపరేణ సహాయేన కలే బ్రూహి క్వ యాస్యసి ॥ 58-2॥

తతోఽఽ బ్రవీత్ కలిః శక్రం దమయంత్యాః స్వయంవరమ్ ।
గత్వా హి వరయిష్యే తాం మనో హి మమ తాం గతమ్ ॥ 58-3॥

తమబ్రవీత్ ప్రహస్యేంద్రః నిర్భ్రత్యః స స్వయంవరః ।
వృతస్తయా నలో రాజా పతిరస్మత్సమీపతః ॥ 58-4॥

ఏవముక్తస్తు శక్రేణ కలిః కోపసమన్వితః ।
దేవానామంత్ర్య తాన్ సర్వాన్ ఉవాచేదం వచస్తదా ॥ 58-5॥

దేవానాం మానుషం మధ్యే యత్ సా పతిమవిందత ।
తతస్తస్యా భవేన్వ్యాయ్యం విపులం దండధారణమ్ ॥ 58-6॥

ఏవముక్తే తు కలినా ప్రత్యూచుస్తే దివౌకసః ।
అస్మాభిః సమనుజ్ఞాతే దమయంత్యా నలో వృతః ॥ 58-7॥

కా చ సర్వగుణోపేతం నాశ్రయేత నలం నృపమ్ ।
యో వేద ధర్మానఖిలాన్ యథావచ్ఛరితవ్రతః ॥ 58-8॥

యోఽధీతే చతురో వేదాన్ సర్వానాఖ్యానపంచమాన్ ।
నిత్యం తృప్తా గృహే యస్య దేవా యజ్ఞేషు ధర్మతః ॥ 58-9॥

అహింసానిరతో యశ్చ సత్యవాదీ దృఢవ్రతః ।
యస్మిన్ దాక్ష్యం ధృతిర్జ్ఞానం తపః శౌచం దమః శమః ।
ధ్రువాణి పురుషవ్యాఘ్రే లోకపాలసమే నృపే ॥ 58-10॥

ఏవం రూపం నలం యో వై కామయేచ్ఛపితుం కలే ।
ఆత్మానం స శపేన్ముఢః హన్యాదాత్మానమాత్మనా ॥ 58-11॥

ఏవంగుణం నలం యో వై కామయేచ్ఛపితుం కలే ।
కృచ్ఛే స నరకే మజ్జేద్ అగాధే విపులే స్రాదే ॥ 58-12॥

తతో గతేషు దేవేషు కలిర్ద్వాపరనుబ్రవీత్ ।
సంహర్తుం నోత్సహే కోపం నలే వత్స్యామి ద్వాపర ॥ 58-13॥

భ్రంశయిష్యామి తం రాజ్యాత్ న భైష్యా సహ రంస్యతే ।
త్వమప్యక్షాన్ సమావిశ్య సాహాయ్యం కర్తుమర్హసి ॥ 58-14॥

ఇతి శ్రీహాభారతే వనపర్వాంతర్గత నలోపాఖ్యానపర్వణి
కలిదేవసంవాదే అష్టసంచాశత్తమోఽధ్యాయః ॥58॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

